

आईआईएम कलकत्ता को खिताब

टाटा क्रुसीबल कैम्पस क्वीज 2010

कार्यालय संवाददाता

कोलकाता, 14 मार्च। द टाटा क्रुसीबल कैम्पस क्वीज 2010 पर आईआईएम कलकत्ता ने कब्जा कर लिया है। कलकत्ता विश्वविद्यालय उपविजेता रहा। क्वीज का आयोजन रविवार को एक पांच सितारा होटल में किया गया। इस क्वीज प्रतियोगिता में 20 शहरों से 119 कॉलेज और विश्वविद्यालय की टीमों ने हिस्सा लिया।

विजेता टीम आईआईएम कोलकाता का प्रतिनिधित्व करनेवाले और टीम को जीत दिलानेवाले सी. राम शंकर और शोभित भटनागर को समारोह में मुख्य अतिथि इंटरनेशनल टोगिस्टीक लिमिटेड के महाप्रबंधक देव्येंदु बोस ने सम्मानित कर 75 हजार रुपए व उपविजेता टीम के प्रीथविश दत्ता और सास्तवता दत्ता को 35 हजार रुपए पुरस्कार प्रदान किया गया। सी. राम शंकर और शोभित भटनागर ने बताया कि 119 टीमों के बीच अच्छा प्रदर्शन कर क्वीज जीती। क्वीज के दौरान प्रश्नों के उत्तर देना अच्छा अनुभव रहा। संचालन क्वीज मास्टर गिरी बालासुब्रमण्यम ने किया।